

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

भारत में लोकतांत्रिक व्यवस्था की जड़ें जितनी गहरी हैं, उतने ही चुनाव आयोग की भूमिका उतनी ही केंद्रीय है। विश्व-भर में भारतीय निर्वाचन आयोग को एक ऐसी संस्था के रूप में देखा जाता है, जिसने विशाल, विविध और जटिल देश में भी चुनाव प्रक्रियाओं को शांतिपूर्ण, सुव्यवस्थित और वैज्ञानिक ढंग से संचालित किया है। विकसित लोकतांत्रिक देश भी भारत की चुनावी प्रणाली और प्रबंधन क्षमता की मिसाल देने रहे हैं। यह साख दशकों से बनी है और हर चुनाव के साथ मजबूत होती गई है। लेकिन हाल के दिनों में कांग्रेस नेता राहुल गांधी द्वारा लगाए गए आरोपों ने इस छवि के आसपास एक नई बहस को जन्म दे दिया है।

बुधवार को उन्होंने एक विस्तृत प्रेस कॉन्फ्रेंस में प्रेजेंटेशन दिखाते हुए दावा किया कि हरियाणा विधानसभा चुनावों में व्यापक गड़बड़ियां हुईं, उनके अनुसार, मतदाता सूची में 25 लाख फर्जी नाम पाए गए, और उन्होंने उदाहरण दिया कि एक ब्राजीलियन मॉडल का नाम कथित रूप से 22

निष्पक्ष और पारदर्शी दिखना भी आवश्यक

अलग-अलग बूथों पर शामिल है। ये आरोप अपनी प्रकृति में गंभीर हैं और मतदाता सूची जैसी संवेदनशील प्रक्रिया पर सीधे सवाल खड़े करते हैं। निर्वाचन आयोग ने इन आरोपों का तुरंत, बिंदुवार और तर्कसंगत उत्तर जारी किया। आयोग ने बताया कि मतदाता सूची डिजिटल रूप से जुड़ी हुई है, हर प्रविष्टि की पहचान एआई आधारित डूलीकेशन सिस्टम से की जाती है, और किसी विदेशी नागरिक का नाम मतदाता सूची में होना तकनीकी रूप से लगभग असंभव है।

आयोग की सफाई तथ्यपरक थी, लेकिन फिर भी कुछ प्रश्नों पर राजनीतिक व सार्वजनिक स्तर पर चर्चा बनी हुई है। यही वह बिंदु है जहां लोकतंत्र की एक महत्वपूर्ण सीख सामने आती है कि लोकतांत्रिक संस्थाओं के लिए सिर्फ निष्पक्ष और पारदर्शी होना ही पर्याप्त नहीं, उन्हें निष्पक्ष और पारदर्शी दिखना भी चाहिए। लोकतंत्र का भरोसा

केवल प्रक्रियाओं से नहीं, बल्कि उन प्रक्रियाओं की सार्वजनिक विश्वसनीयता से भी निर्मित होता है। यदि जनता के मन में शंका उठती है, तो संस्थान का यह कर्तव्य है कि वह सभी प्रश्नों का व्यापक, समग्र और सार्वजनिक रूप से संतोषजनक समाधान प्रस्तुत करे।

यह भी ध्यान देने योग्य है कि मतदाता सूची जैसी प्रक्रियाएं निरंतर संशोधित होती रहती हैं। भारत में प्रवासन, नगरीकरण और सामाजिक गतिशीलता के कारण बड़ी संख्या में प्रविष्टियां बदलती हैं, हटती हैं या जोड़ी जाती हैं। ऐसे में तकनीकी त्रुटियों की संभावना शून्य तो नहीं की जा सकती, लेकिन इनकी निगरानी के लिए मजबूत तंत्र मौजूद है। यह जिम्मेदारी निर्वाचन आयोग की है कि वह इन प्रक्रियाओं को और अधिक आधुनिक, स्वचालित और त्रुटिरहित बनाए, और जनता को नियमित रूप से अपडेट दे, इसी के

साथ राजनीतिक दलों को भी यह ध्यान रखना चाहिए कि वे अपने आरोपों में तथ्यों और संयम का पालन करें। चुनावी परिवेश में तीखे आरोप-प्रत्यारोप स्वाभाविक हैं, लेकिन एक संवैधानिक संस्था पर बिना पर्याप्त प्रमाण के निशाना साधना जनता के भरोसे को चोट पहुंचाता है। राजनीतिक दलों का दायित्व है कि वे आलोचना करें, लेकिन ऐसी आलोचना जो लोकतंत्र को मजबूत करे, न कि संस्थानों पर अनावश्यक अविश्वास पैदा करे।

केंद्रीय निर्वाचन आयोग सविधान की प्रतिष्ठा का प्रतीक है, इसलिए उसके खिलाफ बयान देते समय राजनीतिक मर्यादा और तथ्यात्मक जिम्मेदारी अनिवार्य है। दूसरी ओर, आयोग को भी अपनी पारदर्शिता और उत्तरदायित्व को लगातार अंतत करना होगा, ताकि कोई भी प्रश्न अनुत्तरित न रहे, जाहिर है लोकतंत्र में विश्वास, संस्थानों और जनता दोनों के साझा प्रयास से ही कायम रहता है। यही विश्वास भारत की सबसे बड़ी शक्ति है, और इसे हर हाल में सुरक्षित रखा जाना चाहिए।

महाकौशल की डायरी

संगठन के अनुशासन पर भारी नेताओं की आपसी खींचतान



अविनाश दीक्षित

भारतीय जनता पार्टी महानगर की कार्यकारिणी की घोषणा में हो रही देरी को लेकर अब संगठन के भीतर ही चर्चाओं का बाजार गर्म हो गया है। कोई इसे स्थानीय दिग्गजों के बीच आपसी खींचतान को खींचता होना तो कोई इसे अपने चहेतों को उपकृत कराने को लड़ाई में वर्चस्व दिखाने की जिद की बात कहते नजर आ रहे हैं।

वहीं पार्टी के सूत्रों का स्पष्ट कहना है कि संगठन का शीर्ष नेतृत्व फूंक-फूंककर कदम रख रहा है क्योंकि हाल ही में उज्जैन, इंदौर की भाजपा कार्यकारिणी घोषित तो कर दी गई लेकिन उसके बाद जो हुआ उसने पार्टी के अनुशासन के दंभ को दरकिनार कर दिया.. हुआ यूँ कि घोषणा के बाद संगठन के ही कार्यकर्ताओं का ऐसा आक्रोश फूटा कि पहले भी भाजपा नगर में किसी सूची को लेकर विरोध नहीं हुआ हो, हालांकि बाद में पार्टी के शीर्ष नेतृत्व द्वारा फिर स्थितियों काबू में कर ली जा चुकी हैं।



इस कदर हावी हो चुकी है कि सभी को आपसी खींचतान दिखाना सबसे पहले पसंद आ रहा है। राजनैतिक सूत्रों की माने तो आने वाले एक सप्ताह के अंदर भाजपा नगर की कार्यकारिणी का ऐलान कर दिया जाएगा और इस सूची में तय नामों के विरोध को नियंत्रित करने की रूपरेखा भी तैयार कर ली गई है। ये कहना गलत नहीं होगा कि पहले भी भाजपा नगर में किसी सूची को लेकर विरोध नहीं हुआ हो, हालांकि बाद में पार्टी के शीर्ष नेतृत्व द्वारा फिर स्थितियों काबू में कर ली जा चुकी हैं।

जब स्टिंग ऑपरेशन ने खोल दी कलई....

संभाग के सबसे बड़े नेताजी सुभाषचंद्र बोस मेडिकल अस्पताल के इतिहास में जो आज तक नहीं हुआ वो हाल ही में होता हुआ देखा गया... वजह सालों से अस्पताल में सक्रिय दलालों के खिलाफ गढ़ा पुलिस थाना में एफआईआर दर्ज होना और फिर 3 आरोपियों को जेल तक का सफर तय कराना... यद्यपि इसके पहले कई बार खुन के दलाल मेडिकल अस्पताल परिसर में पकड़े गए लेकिन थाना से मामूली धाराओं के तहत रस्मअदायगी की कार्यवाई के बाद उन्हें छोड़ दिया जाता रहा है लेकिन इस बार दलालों को जेल तक का सफर तय करना पड़ा है. मामले का भंडाफोड़ थर थरैलिसिमिया जनजागरण समिति के पदाधिकारियों ने रिटिंग ऑपरेशन कर लिया, जिसके बाद खुन बेचने वाले दलालों ने सिर पकड़ लिया और तमाम सबूतों के आधार पर पुलिस को धोखाधड़ी सहित अन्य धाराओं के तहत इन दलालों पर एफआईआर करनी पड़ी. उधर मेडिकल अस्पताल परिसर में मरीजों की मजबूरी का फायदा उठाकर 3 हजार से 10 हजार रूपए तक में खुन बेचने वाले अन्य दलालों के खेमे में हड़कप मचा हुआ है. चर्चाएं अब ये हैं कि रिटिंग ऑपरेशन ने खुन के दलालों का इतिहास बदल दिया है क्योंकि इर बार ये बचकर निकल जाते थे लेकिन अब निकलना बेहद मुश्किल नजर आ रहा है. खुन के दलालों ने जो अमानवीयता दिखाई उसकी सजा शुरू हो गई है परन्तु इसके साथ ही मेडिकल प्रशासन की व्यवस्थाओं की कलई भी खुल गई है.



मनरेगा से हो रहा मोह भंग



एक तरफ जहां उच्च बेरोजगारी और ग्रामीण आर्थिक हालात की कठिन परिस्थितियों में मनरेगा अपनी उपयोगिता साबित कर रहा है वहीं मनरेगा पर लगातार आलोचना भी हो रही है। जैसे तो कई शोध और सरकारी एजेंसियों के रिपोर्ट मनरेगा की उपयोगिता सिद्ध कर चुके हैं। कोविड महामारी का समय सरकार को इसका महत्व स्वीकार करना पड़ा और इसके लिए अतिरिक्त बजट का भी प्रबंध करना पड़ा। हालांकि यह बजट भी मनरेगा के तहत काम की उच्च मांग के सामने नाकाफी था। बहरहाल साल दर साल मनरेगा पर हमले बढ़ते गए। बजट निरंतर कम होता चला गया। कोरोना काल में गांव-गांव रोजगार का सहारा महात्मा गांधी राष्ट्रीय ग्रामीण रोजगार गारंटी अभियान यानी मनरेगा बना था। जब कोरोना संक्रमण की पहली बार लॉकडाउन लगा तो शहरों से लाखों की संख्या में मजदूर परिवार के साथ अपने-अपने गांव लौटे थे। ऐसे में बेरोजगार मजदूरों के घर में चूल्हा मनरेगा के कारण ही जला था। कोरोना काल में अधिकारियों ने गांव-गांव जाकर मनरेगा के जाँच कायदा बनाए थे। जिससे हर बेरोजगार हाथ को काम मिला था। अब उसी मनरेगा से मजदूरों

न रहेंगे जाँब कार्ड, न मजदूर मांगेंगे काम

गौरतलब है कि जितने परिवारों के पास जाँब कार्ड होता है उतने से केवल 50 प्रतिशत के आसपास को ही प्रतिवर्ष काम मिल पाता है। इतनी बड़ी संख्या में जाँब कार्ड डिलीट करके यह आंकड़ा सुधारने की भी कवायद हो सकती है। यह कोई सामान्य बात नहीं है बल्कि बहुत खतरनाक रुझान है। लगातार बढ़ती बेरोजगारी विशेष तौर पर ग्रामीण बेरोजगारी के चलते मनरेगा में काम की मांग लगातार बढ़ रही है। मनरेगा जाँब कार्ड बनाने की कठिन प्रक्रिया होते हुए भी मजदूरों की संख्या में इजाजाफा हो रहा है। अभी तक यह प्रचारित किया जाता था कि नौजवान मनरेगा में काम नहीं करना चाहते, लेकिन 18 से 30 वर्ष की आयु वाले नौजवान मजदूरों के पंजीकरण में बढ़ोतरी हुई है।

का मोह भंग हो गया है। इसके चौंकने वाले आंकड़ें सामने आए हैं। चालू वित्तीय वर्ष के दौरान यूपी में 65 फीसदी से अधिक मनरेगा जाँब कार्ड धारक ने रोजगार ही नहीं मांगा। अब सरकार एक भी दिन का काम नहीं मांगने वाले जाँब कार्ड धारकों का सत्यापन कर रही है। सत्यापन के बाद उनके कार्ड 31 मार्च 2023 तक टैग किए जाएंगे, जिससे काम नहीं मांगने वालों का मास्टर रोल जारी नहीं होगा। यूपी के 75 जिलों में मनरेगा में अभी 22259394 परिवार (जाँब कार्ड) पंजीकृत हैं। इन परिवारों के 30541505 श्रमिक पंजीकृत हैं। वित्तीय वर्ष 2022-23 में 20 मार्च 2023 तक यूपी में मनरेगा में रजिस्टर्ड 7661546 परिवारों के 9295751 श्रमिकों ने काम मांगा है। यानी मनरेगा में पंजीकृत 14563848 परिवार (जाँब कार्ड) के 21245754 श्रमिकों ने एक दिन का काम नहीं मांगा है। मनरेगा को लेकर अब यूपी के अलग

अलग जिलों के आंकड़े चौंकने वाले हैं। मनरेगा में काम करने के लिए परिवार का जाँब कार्ड होना जरूरी है। अगर परिवार का जाँब कार्ड नहीं बना है तो किसी भी सदस्य को काम नहीं मिलता है। दरअसल बिना जाँब कार्ड के मनरेगा में कोई काम मांग ही नहीं सकता है। यह उसी तरह है जिस तरह सभी वयस्क नागरिकों को मताधिकार तो है लेकिन अगर मतदाता सूची में नाम नहीं है तो अधिकार होने के बावजूद वोट नहीं दे सकते हैं। ठीक उसी तरह काम का अधिकार होने के बावजूद अगर जाँब कार्ड नहीं बना है तो मजदूर काम नहीं मांग सकते। वर्तमान में हमारे देश में 14.87 करोड़ जाँब कार्ड हैं जिनमें कुल मिलाकर 26.73 करोड़ मजदूर पंजीकृत हैं। इनमें से बहुत से मजदूर काम नहीं करते या बहुतों को काम नहीं मिलता है, लेकिन उनके पास अधिकार है कि वह कभी भी काम मांग सकते हैं। 26.73 करोड़ मजदूरों में से 14.39

इसरो ने किया सबसे भारी उपग्रह का प्रक्षेपण

भारतीय अंतरिक्ष अनुसंधान संगठन (इसरो) ने अब तक का अपना 4,410 किलोग्राम का सबसे वजनदार उपग्रह सीएएमएस-03 (जीएसएटी-7 आर) अंतरिक्ष में सफलतापूर्वक प्रक्षेपित कर दिखा दिया कि वह जटिलतम मिशन को अंजाम दे सकता है। यह कदम गगनयान मिशन के लिहाज से अत्यंत महत्वपूर्ण है जिसमें भारत मानवसूक्ष्म यान अंतरिक्ष के परिक्रमा पथ में भेजेगा और उसे सकुशल वापस लाएगा। इस सीएएमएस-03 ने चंद्रयान-3 स्पेसक्राफ्ट को भी पीछे छोड़ दिया है। गगनयान मिशन में भारतीय अंतरिक्ष यात्रियों को भेजने के पहले अनेक परीक्षण किए जाएंगे। इसमें पहले 3 बार मानवरहीत की उड़ान भेजी जाएगी। हर पैरामीटर पर पूरी तरह सुनिश्चित होने के बाद ही मानव को भेजा जाएगा। अंतरिक्ष स्टेशन बनाने की भी इसरो की योजना है। भारत के लॉन्च व्हीकल रॉकेट एलवीएम-3 को बाह्यली नाम दिया गया है। यही यान हमारे अंतरिक्ष यात्रियों को गगनयान मिशन के तहत अंतरिक्ष में ले जाएगा। इसके पूर्व अंतरिक्ष यान की जीवनरक्षक प्रणाली, अंतरिक्ष यात्रियों की सुरक्षा तथा पुनः प्रवेश प्रणाली का यथोचित परीक्षण कर लिया जाएगा। गगनयान मिशन के तहत अंतरिक्ष में मानवों को भेजने में सफल होने पर भारत ऐसा करने

वाला विश्व का चौथा देश बन जाएगा। अब तक अमेरिका, रूस और चीन ही ऐसा कर पाए हैं। भारतीय अंतरिक्ष अनुसंधान केंद्र ने सीई 20 क्रायोजेनिक इंजन का निर्माण करने में सफलता पाई है। एक समय ऐसा भी था जब रूस ने इस इंजन की तकनीक भारत को देने से इनकार किया था। फिर भारतीय वैज्ञानिकों ने खुद ही इसे स्वदेश में बना लिया। इसके जरिए भारत विभिन्न पोलोड के कितने ही अंतरिक्षयान व उपग्रह स्पेस में भेज सकता है। रॉकेट विज्ञान में क्रायोजेनिक प्राप्रक्षान की महत्वपूर्ण क्षमता हासिल करना अत्यंत महत्वपूर्ण है। रूस के खिलाफ युद्ध में मस्क के इंटरलिक उपग्रहों से यूक्रेन को बहुत मदद मिली।

भारत ने जिस सीएएमएस-03 को अंतरिक्ष में भेजा है वह सिर्फ सामान्य संचार उपग्रह नहीं है, बल्कि राशीतिक संसाधन के रूप में उसकी बहुत अधिक उपयोगिता है। वह भारत तथा हिंद महासागर क्षेत्र में उच्च क्षमता की संचार लिंक प्रदान करेगा।

संपादकीय बोर्ड

प्रबंध संपादक : सुमीत माहेश्वरी, समूह संपादक : क्रांति चतुर्दी

शब्द-सागर : डॉ. सागर खादीवाल

CROSS WORD 12073

-डॉ. सागर खादीवाल

1	2	3	4
		5	6
7	8	9	
10		11	12
	13	14	
15		16	17
18	19	20	21
22			23

गाढ़ा किया हुआ गन्ने का रस 23. कुड़ा-करकट, कबाड़ ऊपर से नीचे 1. उपजाऊपन (सं.) 2. उल्टी करना, के करना 3. श्रीकृष्ण, बारह मात्राओं का एक ताल 4. लक्ष्मी, पत्नी 5. परिश्रम 6. खुरे के समान, चौरफाड़ करने का यंत्र (उर्दू) 8. मंत्र पढ़कर किसी देवता के लिए अग्नि में आहुति देना, होम करना (सं.) 9. सावधान, सतर्क 12. पाताल लोक में बहने वाली नदी (सं.) 14. बाजा बजाना 15. प्रातःकाल, सुबह 17. आक 19. उस समय, इस वजह से (उर्दू) 20.

बाएँ से दाएँ

1. अधीरता, जल्दबाजी, जल्दी, जल्दी मचाने वाली, अधीर 3. मगर, एक बड़ा पक्षी जो अपनी सुंदरता और नृत्य के लिए प्रसिद्ध है 5. अनिधि (उर्दू) 7. जीवनव्यतिकर करने और काम करने का ढंग 10. कागज का तख्ता, तपाने या पकाने के लिए पहुँचाई जाने वाली गर्मी 11. लोग, प्रजा 12. नदी या समुद्र का सामने वाला दूसरा तट 13. नया-नया आया हुआ 16. दृशा, अवस्था, संसार, जनसमूह (उर्दू) 18. वेतन लेकर काम करने वाला कर्मचारी 21. अस्वच्छ, अशुद्ध 22. पकाकर

Solution 12072

ब	द	च	ल	न	अ	मा
च	म	क	ग	ज	ध	र
का	म	द	द	गा	र	
ना	मां	क	न	ना	अ	
	स	द	जी	त	म	
म	हा	म	ना	बे	क	ल
चा	र	मी	ना	र	रा	ता
न	रा	स	भ	र	स	

ज्योतिषाचार्य प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में मित्र से भेंटवाता होगा, आर्थिक सहयोग मिलेगा, शिक्षा के क्षेत्र में अचानक यात्रा होगी, वर्ष के मध्य में सामाजिक कार्यों में मन नहीं लगेगा, व्यापार व्यवसाय में व्यर्थ भागदौड़ एवं व्यय में वृद्धि होगी, मित्र के कारण तनाव रहेगा, वर्ष के अन्त में प्रतिष्ठा एवं यश में वृद्धि होगी, घरेलू कार्यों में व्यस्तता रहेगी, खर्च पर नियंत्रण रखें।

मेघ और वृश्चिक राशि के व्यक्तियों को लाभ प्राप्त होने का योग है, वृष और

मेष- दूसरों की बातों में आकर अपनी से दूरियां बना लेंगे, प्रतियोगी परीक्षा में सफलता मिलेगी, आपकी उपयुक्त बात को बल मिलेगा, महत्वपूर्ण कार्य योजना बननी। वृषभ- वित्तीय मामले सुलझे, ऐसी कोई बात मालुम होगी, जिससे आपके बाहर जाने की योजना बननी, स्वास्थ्य में थकान महसूस होगी। मिथुन- व्यापारिक सौदेबाजी लाभदायक रहेगी, पारिवारिक आशयों से प्रसन्नता होगी, विवाद पर संयम रखें, खर्च को अधिकता से मन अशांत रह सकता है। कर्क- मधुर वाणी से सबको जीत लेंगे, प्रियजन से मुलाकात सुबह रहेगी, नई परेशानी आने से आपका महत्वपूर्ण कार्य रूक सकता है, सावधानी रखें। सिंह- बुजुर्गों के स्वास्थ्य की चिन्ता रह सकती है, जीवनसाथी के व्यवहार से खिन्नता बढ़ेगी, मान प्रतिष्ठा में वृद्धि होगी, अधिकारी आपकी मदद करेंगे। कन्या- मित्रों की मदद से अर्थ कार्य पूरे होंगे, नई जगह पर खुद को असह्य महसूस करेंगे, पुराना कार्य व्यवस्थित करें, नये काम को स्वस्थ करने का प्रयास होगा। तुला- तनाव दूर होगा, विपरीत हालात में समझौता करना ठीक रहेगा, जिस मामले में आप प्रयास कर रहे हैं, उसमें सफलता मिलेगी, संयम रखें। वृश्चिक- जीवनसाथी के स्वास्थ्य की चिन्ता रहेगी, धन लाभ के अवसर आयेंगे, पारिवारिक दायित्वों की पूर्ति होगी, मानसिक संतोष रहेगा। धनु- मित्रों की कहसुनी से दुख होगा, भय से छुटकारा मिलेगा, लाभ होगा पर कम, लापरवाही से नुकसान हो सकता है, वाद विवाद से बचें। मकर- उच्च अध्ययन में बेहतर परिणाम मिलने के संभावना है, सुख सुविधा पर खर्च होगा, रूके मामलों में गति आयेगी, स्वास्थ्य में ताज़गी रहेगी। कुम्भ- झूठ बोलकर लोग भ्रमित कर सकते हैं, ढक के लिये संयम करना पड़ेगा, ज्यादा, जोड़नाइसे नुकसान हो सकता है, निजी मामलों को स्वयं करें। मीन- सामूहिक कार्य में सबकी सहमति से कार्य करें, कोट कचहरी के मामले सुलझे, कल को अपेक्षा आज के कार्य पर ध्यान रखकर कार्य करना हितकर रहेगा।

आज जन्मे शिशु का भविष्य

आज जन्म लिया बालक दुबला पतला, किन्तु लम्बे कद का परिश्रमी, परोपकारी एवं न्यायप्रिय रहेगा, 32 वर्ष की आयु के बाद विशेष उन्नति होगी, राजकीय कार्यों में सफलता प्राप्त करेंगे, स्वाभिमानी तथा शिक्षा दीक्षा उत्तम होगी।

उत्पत्तिकालीन ग्रह हाल

8	6	5
9	के 7 सू चं 10	4
10		3
11	1	2
12		

पंचांग

रा.मि. 16 संवत् 2082 मार्गशीर्ष कृष्ण द्वितीया भृगुवासरे दिन 2/31, कृत्तिका नक्षत्रे प्रातः 7/1 तदुपरि रोहिणी नक्षत्रे रातअंत 5/22, वरीयान योगे प्रातः 6/44 तदुपरि परिच योगे रात 3/37, गर करणे सू.उ. 6/31, सू.अ. 5/29, चन्द्रचार वृषभ, शु.रा. 2,4,5,8,9,12 अ.र. 3,6,7,10,11,1 शुभांक- 4,6,0.

व्यापार भविष्य

मार्गशीर्ष कृष्ण द्वितीया को कृत्तिका/रोहिणी नक्षत्र के प्रभाव से जो, चना, बाजरा, के भाव में तेजी होगी, गुड, खांड, में घटबढ़ रहेगी, सोना, चांदी, की चाल में सुधार होगा, सरसों तिल, तेल, में साधारण तेजी होगी. भाग्यांक 2354 है.

SUDOKU 7205

	8		1	5	
2			1	8	
3		4	6	7	9
5			9		
9		2	3	4	7
		1			8
4	7	6	5		
	6	7			4
5	3			2	

प्रत्येक पंक्ति में 1 से 9 तक के अंक भरे जाने आवश्यक है, इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

3	9	7	2	1	4	8	6
5	4	2	9	6	8	7	1
8	6	1	3	7	4	9	5
2	8	9	1	5	3	6	4
4	7	3	2	8	6	5	9
6	1	5	4	9	7	2	3
9	3	4	7	1	2	8	6
7	5	6	8	3	9	1	2
1	2	8	6	4	5	3	7